



महाराष्ट्र शासन

उच्च शिक्षण संचालनालय, महाराष्ट्र राज्य, पुणे - ४११००९.

जाहिरात

केंद्र शासन पुरस्कृत अल्पसंख्यांक विद्यार्थ्यांसाठी मॅट्रिकोत्तर (Post Matric) शिष्यवृत्ती योजना सन २०१८-१९

राज्यातील मुस्लिम, ख्रिश्चन, शीख, बौद्ध, पारशी व जैन या अल्पसंख्यांक समाजातील गुणवान विद्यार्थ्यांसाठी केंद्रशासनपुरस्कृत मॅट्रिकोत्तर (Post Matric) शिष्यवृत्ती योजना राज्यामध्ये सन २०१८-१९ साठी ऑनलाईन पध्दतीने राबविण्यात येत आहे. यासाठी विद्यार्थ्यांचे नविन शिष्यवृत्ती (Fresh) व शिष्यवृत्तीचे नूतनीकरण (Renewal) करण्यासाठी ऑनलाईन पध्दतीने अर्ज मागविण्यात येत आहेत. विद्यार्थ्यांनी www.scholarships.gov.in या संकेतस्थळावरून ऑनलाईन पध्दतीने अर्ज भरणे आवश्यक आहे. फक्त ऑनलाईन (Online) पध्दतीने भरलेले अर्जच स्विकारले जातील. कोणत्याही परिस्थितीत ऑफलाईन (Offline) अर्ज स्विकारले जाणार नाहीत. शैक्षणिक वर्ष २०१८-१९ साठी केंद्र शासनाने नवीन शिष्यवृत्ती (Fresh) करिता ४७५७५ संच (Quota) निर्धारित केलेले असून त्यातील ३०% संच मुलींसाठी राखीव आहेत. नूतनीकरणासाठी संच निर्धारित नसतात. सदर शिष्यवृत्तीचा निधी १००% केंद्रशासनाकडून वितरीत करण्यात येतो. विद्यार्थ्यांस मंजूर झालेल्या शिष्यवृत्तीची रक्कम (Course/tuition fee and maintenance allowance) केंद्र शासनामार्फत थेट विद्यार्थ्यांच्या खात्यात (Under DBT mode) जमा करण्यात येईल.

❖ शिष्यवृत्तीसाठी पात्र अभ्यासक्रम :

११ वी ते पी. एच्. डी, व्यावसायिक (डी. एड्., बी. एड्., एम.एड्., आय. टी. आय.) सर्व डिप्लोमा व अकरावी / बारावी स्तरांवरील एम. सी. व्ही. सी. अभ्यासक्रम. (तंत्र शिक्षण विभागातील व्यावसायिक पदवी व पदव्युत्तर अभ्यासक्रम यादीतील अभ्यासक्रम सोडून इतर सर्व).

❖ किमान पात्रता व अटी :

- १) अर्जदार हा महाराष्ट्र राज्याचा रहिवासी असावा.
- २) विद्यार्थी मागील वार्षिक परीक्षेत किमान ५०% गुण घेऊन उत्तीर्ण झालेला असावा
- ३) अर्जदाराच्या पालकांचे एकत्रित वार्षिक उत्पन्न रु. २.०० लाख पर्यंत असावे.
- ४) अर्जदार इतर कोणत्याही शिष्यवृत्ती योजनेचा / स्टायपेंड योजनेचा लाभार्थी नसावा.
- ५) नूतनीकरणासाठी विद्यार्थ्यांस मागील वार्षिक परीक्षेत ५०% गुण असणे आवश्यक आहे तसेच विद्यार्थी त्याच महाविद्यालयात व त्याच अभ्यासक्रमास शिकत असणे आवश्यक आहे.
- ६) एका कुटूंबातील फक्त दोन अपत्यांनाच सदर योजनेचा लाभ घेता येईल.
- ७) एखाद्या विद्यार्थ्याने चुकीच्या माहितीच्या आधारे किंवा अटीचे उल्लंघन करून शिष्यवृत्ती मिळवली असेल तर त्याची शिष्यवृत्ती रद्द केली जाईल / वसूल केली जाईल.

❖ अर्जासोबतची आवश्यक कागदपत्रे

१. विद्यार्थ्यांचा फोटो
२. मागील वर्षाची गुणपत्रिकेची प्रत. (Self Attested)
३. महाविद्यालयाने पडताळणी केल्याबाबतचे प्रपत्र (Institution Verification Form attached with FAQs)
४. पालकाचे राज्य शासनाने प्राधिकृत केलेल्या अधिका-याकडील वार्षिक उत्पन्नाचे प्रमाणपत्र.
५. अल्पसंख्यांक समुदायाबाबतचे स्वतः प्रमाणित केलेले स्वयंघोषित प्रमाणपत्र. १८ वर्षाखालील विद्यार्थ्यांसाठी त्यांच्या पालकांनी प्रमाणित केलेले प्रमाणपत्र.

६. महाविद्यालयास चालू वर्षाची फी भरल्याची पावती / रिसीप्ट.
७. बँक खाते पासबुकच्या प्रथम पानाची छायांकित प्रत.
८. रहिवासी प्रमाणपत्र.(Residential/Domicile certificate)
९. आधार कार्ड छायांकित प्रत. तथापि एखाद्या विद्यार्थ्याकडे आधार कार्ड नसेल तर त्याऐवजी त्या विद्यार्थ्याने आधार नोंदणी आयडी स्लीप किंवा बँक खाते पासबुकच्या प्रथम पानाची फोटोसह असलेली छायांकित प्रत किंवा पॅन कार्ड अथवा ड्रायव्हींग लायसन्सची प्रत अथवा प्राचार्यांची सही व शिक्का असलेले विद्यार्थ्यांच्या ओळखीबाबतचे फोटोसह असलेले प्रमाणपत्र इत्यादी यापैकी एका कागदपत्राची छायांकित प्रत जोडावी.

विद्यार्थ्यांनी त्यांच्या अर्जाच्या हार्ड कॉपी सोबत सदर कागदपत्रे महाविद्यालयात अर्ज तपासणीसाठी त्वरीत सादर करावी. महाविद्यालयांनी सदर कागदपत्रे काटेकोरपणे तपासून ऑनलाईन अर्जावर पुढील कार्यवाही करावी व सदर कागदपत्र त्यांच्या स्तरावर जतन करून ठेवावी.

रु. ५०,०००/- पेक्षा जास्त शिष्यवृत्ती रक्कम असलेल्या विद्यार्थ्यांनी अर्जासोबत सर्व कागदपत्र **UPLOAD** करणे आवश्यक आहे तसेच महाविद्यालयास चालू वर्षाची फी भरल्याची पावती / रिसीप्ट प्राचार्यांच्या स्वाक्षरीसह **UPLOAD** करण्यात यावी.

❖ अर्ज करण्याची पद्धत (नविन मंजूरी/नूतनीकरण):

- १) अल्पसंख्यांक पोस्ट मॅट्रिक शिष्यवृत्ती या योजनेच्या मार्गदर्शक तत्वानुसार पात्र व इच्छुक विद्यार्थ्यांनी **www.scholarships.gov.in** या संकेतस्थळावरून ऑनलाईन पद्धतीने अर्ज भरणे आवश्यक आहे.
- २) ऑनलाईन अर्ज भरण्यापूर्वी विद्यार्थ्यांनी उपरोक्त संकेतस्थळाच्या homepage वरील Guidelines व Frequently Asked Questions (FAQs) वाचून व समजून घेऊनच ऑनलाईन अर्ज भरावा.
- ३) ऑनलाईन अर्ज भरताना काही अडचण निर्माण झाल्यास आपल्या महाविद्यालय / संस्थेशी संपर्क साधून सदर अर्ज महाविद्यालयाच्या/ संस्थेच्या मदतीने पूर्ण करून घ्यावा. सदर शिष्यवृत्तीचा लाभ मिळण्यासाठी आपला अर्ज ऑनलाईन सिस्टीममध्ये येणे अनिवार्य आहे.

❖ महाविद्यालय/संस्थांसाठी सूचना

- १) विद्यार्थ्यांची महाविद्यालयातील उपस्थिती नियमित असणे आवश्यक आहे यासाठी महाविद्यालयांच्या संबंधित अधिका-यांनी उपस्थितीबाबतच्या नियमानुसार खात्री करणे आवश्यक आहे.
- २) विद्यार्थ्यांने वसतीगृहात रहात असल्याचे अर्जात नमूद केलेले असल्यास त्याबाबतची खात्री संबंधित महाविद्यालयांनी विद्यार्थ्यांच्या कायमस्वरूपी पत्त्यावरून करावी.
- ३) महाविद्यालयांनी संकेतस्थळाच्या homepage वरील Guidelines व Frequently Asked Questions (FAQs) बाबत व्यवस्थित माहिती करून घेऊन त्यानुसार विद्यार्थ्यांना सूचना देण्यात याव्यात.

❖ विद्यार्थ्यांनी ऑनलाईन अर्ज भरतांना बँक तपशील भरण्याबाबत सूचना.

- १) विद्यार्थ्यांने (Drop Down list) मधून त्यांच्या बँक/शाखेचे नाव काळजीपूर्वक निवडावे.
- २) त्यानंतर विद्यार्थ्यांने त्याचा बँक खाते क्रमांक व आय.एफ.एस.सी कोड अचूक भरावा. विद्यार्थ्यांनी त्यांच्या बँक खाते क्रमांक व आय.एफ.एस.सी.कोडबाबत त्यांच्या बँकेकडून खात्री करून घ्यावी.
- ३) विद्यार्थ्यांचा बँक खाते क्रमांक चालू स्थितीत असणे (Operative/Active) आवश्यक आहे.
- ४) विद्यार्थ्यांचा खाते क्रमांक (core bank facility) असलेल्या (scheduled) बँकेचाच असणे आवश्यक आहे.
- ५) बँक खाते विद्यार्थ्यांच्या स्वतःच्या नावावर असणे आवश्यक आहे.
- ६) केंद्रशासनाच्या सूचनानुसार ज्या विद्यार्थ्यांचे बँक तपशिल चुकीचे असतील अथवा त्यांच्या बँकेने त्यांचे बँक खाते प्रमाणित केले नाही (incorrect/not validate) तर त्या विद्यार्थ्यांस शिष्यवृत्ती मंजूर झालेली असले तरी विद्यार्थ्यांची शिष्यवृत्ती रद्द होईल /शिष्यवृत्ती रक्कम जमा होणार नाही.

❖ अल्पसंख्यांक शिष्यवृत्ती सन २०१८-१९ करिता नवीन शिष्यवृत्ती (Fresh) व नुतनीकरण (Renewal) अर्ज सादर करण्यासाठी भारत सरकारने घोषित केलेले वेळापत्रक

क्र.	कार्यसूची	अंतिम दिनांक
		नवीन शिष्यवृत्ती (Fresh) व नुतनीकरण शिष्यवृत्ती (Renewal)
१	विद्यार्थ्यांनी ऑनलाईन अर्ज भरण्याचा अंतिम दिनांक.	३० सप्टेंबर २०१८

महाविद्यालयांनी विद्यार्थ्यांचे ऑनलाईन अर्ज फॉरवर्ड करण्यासाठी विद्यार्थ्यांनी ऑनलाईन भरलेल्या अर्जाची तपासणी करून त्या अर्जावर विनाविलंब योग्य ती कार्यवाही करून पात्र अर्ज पुढील टप्प्यावर तात्काळ फॉरवर्ड करावेत.

विद्यार्थ्यांनी व महाविद्यालयांनी अधिक माहितीसाठी तसेच याबाबतच्या नविन प्राप्त होणा-या सूचनांसाठी www.scholarships.gov.in व www.dhepune.gov.in या संकेतस्थळाचे अवलोकन करावे. सदरचे संकेतस्थळ हे www.minorityaffairs.gov.in व www.dhepune.gov.in या संकेतस्थळाशी देखिल जोडलेले (Link) आहे. तसेच संबंधित विभागीय सहसंचालक, उच्च शिक्षण कार्यालयाशी किंवा उच्च शिक्षण संचालनालय, महाराष्ट्र राज्य, पुणे-१ येथील दूरध्वनी क्रमांक ०२०-२६१२६९३९ वर अधिक माहितीसाठी संपर्क साधावा.

(डॉ. धनराज माने)

संचालक तथा नोडल ऑफिसर
उच्च शिक्षण, महाराष्ट्र राज्य, पुणे-१.

INSTITUTION VERIFICATION FORM

Verification/information to be furnished by the Head of institution/college:

It is certified that the information provided below by _____ who is admitted in _____ course for the academic session _____ in _____ is correct. He/ She is a hosteller/day scholars of the college.

In case the information filled in these columns is not correct, then the institute should indicate that separately.

For Renewal of Scholarship:

It is certified that the student has not changed the course of study and/or the institution of the study for which the scholarship was originally awarded /has changed the course of study and/or institution with prior approval of the state government (Please strike out which is not applicable).

Please ensure the information given by you is factually correct. In case of any discrepancy noticed later, your application is likely to be rejected.

Date:

**Signature of the head of the Institution/college
with official seal**

Place: